

## गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

### यूजीसी की स्वच्छता रैंकिंग टीम ने किया पंतनगर का भ्रमण

पंतनगर। 15 सितम्बर 2018। केन्द्रीय मानव संसाधन विकास मंत्रालय की ओर से यूजीसी के एक तीन-सदस्यीय स्वच्छता रैंकिंग दल ने आज पंतनगर विश्वविद्यालय का औचक निरीक्षण किया। दल का भ्रमण तकनीकी एवं योजना प्रकोष्ठ के समन्वयक, डा. मनोज कुमार, एवं निदेशक, निर्माण एवं संयंत्र, डा. एस.एस. गुप्ता, द्वारा किया गया।

इस भ्रमण में दल द्वारा आज सर्वप्रथम केन्द्रीय भण्डार का भ्रमण किया गया और वहां पर विश्वविद्यालय के साफ-सफाई और स्वच्छता के लिए उपलब्ध संसाधनों का भी निरीक्षण किया। इसके उपरांत दल द्वारा शैक्षणिक डेयरी फार्म, नगला, में स्थित पशुशाला एवं वर्मीकम्पोस्ट यूनिट का अवलोकन भी किया। तत्पश्चात दल नगला स्थित शैक्षणिक कुक्कुट फार्म में पहुंचा जहां उसने ड्यू व कड़कनाथ कुक्कुटों सहित अन्य कुक्कुटों के बारे में जानकारी ली।

विवेकानन्द भवन छात्रावास में रह रहे विद्यार्थियों से भी दल के सदस्यों ने मुलाकात की और इस भवन के कमरों और शौचालयों का निरीक्षण किया। इसी क्रम में दल मत्स्य विज्ञान महाविद्यालय में गया और वहां स्थित विभिन्न सुविधाओं, उपकरणों, प्रयोगशाला इत्यादि का अवलोकन किया।

तत्पश्चात दल चारा बैक केन्द्र गया जहां पर पहाड़ी गाय, बट्टीनाथ, के बारे में जानकारी ली। दल ने केन्द्रीय कम्प्यूटिंग सुविधा केन्द्र और पुस्तकालय का भ्रमण कर वहां की स्थिति, कार्य प्रणाली एवं सुविधाओं का जायजा लिया। इसके बाद दल ने छात्राओं के छात्रावास सरस्वती भवन, अम्बेडकर भवन और सुभाष भवन, तथा छात्रों के छात्रावास शिवालिक भवन का अवलोकन किया तथा वहां प्रसाधन ग्रहों, पीने के पानी, कैफेटेरिया, खाना एवं सफाई का निरीक्षण किया। साथ ही विद्यार्थियों से सुविधाओं के बारे में जानकारी ली। तत्पश्चात दल ने स्टेडियम का भ्रमण किया, जहां पर खेलकुद संबंधी स्थितियों और उपलब्धियों का अवलोकन किया, दल ने विभिन्न महाविद्यालयों, कॉलोनी एवं परिसर का भी भ्रमण किया।



*छात्रावास में खाने का निरीक्षण करता यूजीसी का दल।*